

ಶ್ರೀ ಎಚ್. ಎಲ್. ತಿಮ್ಮೇಗೌಡ (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು).—

ಅ) ೨೫,೭೨೯.೮೬ ರೂಪಾಯಿಗಳು.
೨೫,೦೦೦.೦೦ ರೂಪಾಯಿಗಳು.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಇಂತಹ ಅವಶ್ಯಕ ಔಷಧಿಗಳು ಬೇಕೆಂದು ಇಂಡೆಂಟ್ ಮಾಡಿದರೆ, ಯಾವುದೋ ಒಳ್ಳೆ ಸ್ಟಾಕ್ ಔಷಧಿಗಳನ್ನು ಸರಬರಾಜು ಮಾಡಿರತಕ್ಕಂಥದ್ದು ಕಂಡು ಬಂದಿರುತ್ತದೆ. ದಯವಿಟ್ಟು ಅವಶ್ಯಕ ಔಷಧಿಗಳನ್ನು ಸರಬರಾಜು ಮಾಡತಕ್ಕಂಥ ವ್ಯವಸ್ಥೆಯನ್ನು ಮಾಡುತ್ತೀರಾ? ಮತ್ತು ಇಲ್ಲಿಯವರೆಗೂ ಅವಶ್ಯಕ ಔಷಧಿಗಳನ್ನು ಸರಬರಾಜು ಮಾಡಿದ ಮೊತ್ತವೆಷ್ಟು?

ಶ್ರೀ ಡಿ. ಬಿ. ಇನಾಮದಾರ್.—೩೦-೩-೧೯೮೫ರ ವರೆಗೆ ೪,೬೦೫-೨೨ ಪೈಸೆ ಔಷಧಿಯನ್ನು ಸರಬರಾಜು ಮಾಡಲಾಗಿದೆ. ಮತ್ತು ಅವಶ್ಯಕ ಔಷಧಿಗಳನ್ನು ಸರಬರಾಜು ಮಾಡಲು ತಕ್ಕ ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಮಾನ್ಯ ಆಧ್ಯಕ್ಷರೇ, ಆಸ್ಪತ್ರೆಗಳಿಗೆ ಇಂಥ ಔಷಧಿಗಳು ಬೇಕು, ಇಂಥ ಕಾಯಿಲೆ ಇದೆ ಎಂದು ಡಾಕ್ಟರುಗಳು ಬರೆದರೆ, ಅವರಿಗೆ ಬೇಕಾಗಿಲ್ಲದ ಔಷಧಿಗಳನ್ನು ಸರಬರಾಜು ಮಾಡುತ್ತಿರುತ್ತಾರೆ. ಇಡೀ ರಾಜ್ಯದಲ್ಲಿ ಇಂಥ ಪರಿಸ್ಥಿತಿ ಇರುತ್ತದೆ. ಒಂದು ವ್ಯವಸ್ಥಿತವಾದ ಭ್ರಮಾಚಾರ ನಡೆಯುತ್ತಿದೆ. ಆದ್ದರಿಂದ ತಮ್ಮ ಕಾಲದಲ್ಲಿಯಾದರೂ ಅವಶ್ಯಕತೆ ಇರತಕ್ಕಂಥ ಔಷಧಿಗಳನ್ನು ಖರೀದಿಮಾಡಿ, ಅವಶ್ಯಕ ಔಷಧಿಗಳನ್ನು ಆಸ್ಪತ್ರೆಗೆ ಕಳುಹಿಸತಕ್ಕಂಥ ವ್ಯವಸ್ಥೆಯನ್ನು ಮಾಡುತ್ತೀರಾ ಎಂದು ಕಷ್ಟ ಮುಖಾಂತರ ವಿನಂತಿಸಿ ಕೊಳ್ಳುತ್ತೇನೆ.

ಶ್ರೀ ಡಿ. ಬಿ. ಇನಾಮದಾರ್.—ಅವಶ್ಯಕ ಔಷಧಿಗಳನ್ನು ಸರಿಯಾದ ರೀತಿಯಲ್ಲಿ ಆಸ್ಪತ್ರೆಗಳಿಗೆ ಸರಬರಾಜು ಮಾಡತಕ್ಕಂಥ ವ್ಯವಸ್ಥೆಯನ್ನು ಮಾಡುತ್ತೇನೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ತಾಲ್ಲೂಕ್ ಕೇಂದ್ರ ಆಸ್ಪತ್ರೆಗಳಿಗೆ ೨೫ ಸಾವಿರ ರೂಪಾಯಿಗಳ ಔಷಧಿಗಳನ್ನು ಸರಬರಾಜು ಮಾಡಲಾಗುತ್ತಿದೆ ಎಂದು ತಿಳಿಸಿದ್ದೀರಿ. ಇದು ಸಾಲದ ಬರೆತ್ತಿರುವುದರಿಂದ ದಯವಿಟ್ಟು ಇನ್ನೂ ಹೆಚ್ಚಿನ ಪ್ರಮಾಣದಲ್ಲಿ ಔಷಧಿಗಳನ್ನು ಒದಗಿಸಿ ಅನುಕೂಲ ಮಾಡಿಕೊಡುತ್ತೀರಾ ಎಂದು ಕೇಳುತ್ತೇನೆ.

ಶ್ರೀ ಡಿ. ಬಿ. ಇನಾಮದಾರ್.—ಮಾನ್ಯ ಸದಸ್ಯರ ಸಲಹೆಯನ್ನು ಗಮನದಲ್ಲಿಟ್ಟುಕೊಂಡು ಇನ್ನೂ ಹೆಚ್ಚಿನ ಪ್ರಮಾಣದಲ್ಲಿ ಔಷಧಿಗಳನ್ನು ಒದಗಿಸತಕ್ಕಂಥ ವ್ಯವಸ್ಥೆಯನ್ನು ಮಾಡುತ್ತೇನೆ.

ಡಾ|| ಮೇಲುಕೋಟೆ ಸಮಿತಿಯ ಶಿಪಾರಸ್ಸುಗಳು

೩೧ ಶ್ರೀಮತಿ ಲೀಲಾವತಿ ಆರ್. ಪ್ರಸಾದ್ (ಅಥಣಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು ದಯವಿಟ್ಟು ಉತ್ತರಿಸುವರೆ?

ಅ) ಸರ್ಕಾರದಿಂದ ಅನುದಾನ ಪಡೆಯುತ್ತಿರುವ ಖಾಸಗಿ ಆಯುರ್ವೇದಿಕ ಕಾಲೇಜುಗಳಲ್ಲಿ ಸೇವೆ ಸಲ್ಲಿಸುತ್ತಿರುವ ಉದ್ಯೋಗಿಗಳಿಗೆ ತ್ರಿವಿಧ ಸೌಕರ್ಯ ಕಲ್ಪಿಸುವ ಯೋಜನೆ ಸರ್ಕಾರದ ಮುಂದೆ ಇದೆಯೇ?

ಆ) ಹಾಗಿದ್ದಲ್ಲಿ ಆ ಯೋಜನೆ ಯಾವ ಹಂತದಲ್ಲಿದೆ?

ಇ) ಈ ಬಗ್ಗೆ ಯಾವಾಗ ಅಂತಿಮ ತೀರ್ಮಾನ ಕೈಗೊಳ್ಳಲಾಗುತ್ತದೆ?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು).—

ಅ) ತ್ರಿವಿಧ ಯೋಜನೆಯನ್ನು ಈಗಾಗಲೇ ಸರ್ಕಾರದಿಂದ ಅನುದಾನ ಪಡೆಯುತ್ತಿರುವ ಖಾಸಗಿ ಆಯುರ್ವೇದಿಕ ಕಾಲೇಜುಗಳಲ್ಲಿ ಸೇವೆ ಸಲ್ಲಿಸುತ್ತಿರುವ ಖಾಯಂ ಉದ್ಯೋಗಿಗಳಿಗೆ

ದಿನಾಂಕ ೧-೪-೧೯೬೯ ಜಾರಿಗೆ ಬರುವಂತೆ ಹಲವು ಪರತ್ತಿನ ಮೇರೆಗೆ ಈಗಾಗಲೇ ಆಜ್ಞೆಯನ್ನು ಹೊರಡಿಸಲಾಗಿದೆ.

೮) ಮೇಲ್ಕಂಡ ಉತ್ತರದಿಂದ ಈ ಪ್ರಶ್ನೆಗೆ ಉತ್ತರ ಉದ್ಭವಿಸುವುದಿಲ್ಲ.

೯) ಮೇಲ್ಕಂಡಂತೆ.

ಶ್ರೀಮತಿ ಲೀಲಾದೇವಿ ಆರ್. ಪ್ರಸಾದ್.—ಆರ್ಯಾವೇದದ ಬಗ್ಗೆ ಡಾ|| ಮೇಲಂಕೋಟೆ ಸಮಿತಿಯನ್ನು ರಚಿಸಲಾಗಿತ್ತು. ಅವರು ಕೊಟ್ಟಂಥ ಶಿಫಾರಸುಗಳ ಬಗ್ಗೆ ಉತ್ತರವನ್ನು ಕೊಟ್ಟಿಲ್ಲ. ದಯವಿಟ್ಟು ಉತ್ತರವನ್ನು ಕೊಡಬೇಕೆಂದು ಕೇಳುತ್ತೇನೆ.

ಶ್ರೀ ಎಚ್. ಎಲ್. ತಿಮ್ಮೇಗೌಡ.—ಡಾ|| ಮೇಲಂಕೋಟೆ ಸಮಿತಿಯವರು ಏನೇನು ಶಿಫಾರಸು ಮಾಡಿರುತ್ತಾರೆಯೆಂಬುದರ ಬಗ್ಗೆ ನನ್ನಲ್ಲಿ ಈಗ ಮಾಹಿತಿ ಇಲ್ಲ. ಮಾಹಿತಿ ಬೇಕಾದರೆ ಒದಗಿಸಿ ಕೊಡುತ್ತೇನೆ.

ಶ್ರೀಮತಿ ಲೀಲಾದೇವಿ ಆರ್. ಪ್ರಸಾದ್.—ಟ್ರಿಪಲ್ ಬೆನಿಫಿಟ್ ಸ್ಕೀಮ್ ಬಗ್ಗೆ ಕೆಲವೊಂದು ಶರತ್ತುಗಳನ್ನು ವಿಧಿಸಿರುತ್ತಾರೆ. ಆ ಶರತ್ತುಗಳು ಯಾವುವು ಎಂಬುದನ್ನು ತಿಳಿಸಬೇಕು. ಸಮ್ಮ ಬೆಳಗಾಮ್ ವಿಭಾಗಕ್ಕೆ ಈ ಶಿಫಾರಸುಗಳು ಬಂದಿಲ್ಲವೆಂದು ಹೇಳುತ್ತಾರೆ. ದಯವಿಟ್ಟು ಇದನ್ನು ಒದಗಿಸಬೇಕೆಂದು ಹೇಳುತ್ತೇನೆ.

ಶ್ರೀ ಎಚ್. ಎಲ್. ತಿಮ್ಮೇಗೌಡ.—ಬೆಳಗಾಮ್ ಆಸ್ಪತ್ರೆಗಳಿಗೆ ಈ ಶಿಫಾರಸುಗಳು ದೊರೆಯದಿದ್ದರೆ, ಅದನ್ನು ಪರಿಶೀಲನೆ ಮಾಡುತ್ತೇನೆ. ೧-೪-೧೯೬೯ ರಿಂದಲೇ ಈ ಆಜ್ಞೆ ಜಾರಿಯಲ್ಲಿದೆ. ಸರ್ಕಾರ ೮-೯-೧೯೬೮ರಲ್ಲಿ ನಿಗದಿ ಮಾಡಿರತಕ್ಕಂಥ ಯಾವುದೇ ಸಂಸ್ಥೆಗೆ ಈ ಆಜ್ಞೆ ಹೋಗದೆ ಇದ್ದರೆ ಅದನ್ನು ಪರಿಶೀಲನೆ ಮಾಡುತ್ತೇನೆ.

ವಿದ್ಯಾವಂತ ನಿರಂದ್ರೋಗಿಗಳಿಗೆ ನ್ಯಾಯಬೆಲೆ: ಅಂಗಡಿಯನ್ನು ತೆರೆಯಲು ಪರವಾನಿಗೆ ನೀಡುವುದು.

೩೩೩ ಶ್ರೀ ಕೆ. ವಸಂತ ಬಂಗೇರ (ಬೆಳ್ತಂಗಡಿ).— ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆಹಾರ ಮತ್ತು ನಾಗರಿಕ ಸರಬರಾಜು ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ ?

ಅ) ಪ್ರತಿಹಳ್ಳಿಗಳಲ್ಲಿ ನ್ಯಾಯಬೆಲೆ ಅಂಗಡಿಯನ್ನು ತೆರೆಯಲು ವಿದ್ಯಾವಂತ ನಿರಂದ್ರೋಗಿ ಯುವಕರಿಗೆ ಸರಕಾರವು ಪರವಾನಿಗೆ ನೀಡುತ್ತಿದೆಯೇ ?

ಆ) ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿರುವ ನ್ಯಾಯಬೆಲೆ ಅಂಗಡಿಗಳ ಸಂಖ್ಯೆ ಎಷ್ಟು ?

ಶ್ರೀ ಜಿ. ಬಸವಣ್ಣಪ್ಪ (ಆಹಾರ ಮತ್ತು ನಾಗರಿಕ ಸರಬರಾಜು ಮಂತ್ರಿಗಳು).—

ಅ) ಸಾರ್ವಜನಿಕ ವಿತರಣಾ ಪದ್ಧತಿಯ ಹೊಸ ಯೋಜನೆಯಲ್ಲಿ ನ್ಯಾಯಬೆಲೆ ಅಂಗಡಿಗಳನ್ನು ತೆರೆಯಲು ಅನುಮತಿಕೊಡುವಾಗ ಇತರರ ಜೊತೆಗೆ ವಿಧ್ಯಾವಂತ ನಿರಂದ್ರೋಗಿಗಳಿಗೆ ಆದ್ಯತೆ ಕೊಡಲಾಗುವುದು.

ಆ) ೮೭೦

ಶ್ರೀ ಕೆ. ವಸಂತ ಬಂಗೇರ.—ಬೆಳ್ತಂಗಡಿ ತಾಲೂಕಿನ ಅನೇಕ ಹಳ್ಳಿಗಳಲ್ಲಿ ನ್ಯಾಯ ಬೆಲೆ ಅಂಗಡಿ ಗಳನ್ನು ತೆರೆಯುವ ಬಗ್ಗೆ ತಕ್ಷಣ ಅನುಮತಿಯನ್ನು ಕೊಡುತ್ತೀರಾ ? ಅನುಮತಿ ಕೊಡುವ ಸಂದರ್ಭದಲ್ಲಿ ವಿದ್ಯಾವಂತ ನಿರಂದ್ರೋಗಿ ಯುವಕರಿಗೆ ಪರವಾನಿಗೆ ಕೊಡುವ ವ್ಯವಸ್ಥೆಯನ್ನು ಮಾಡುತ್ತೀರಾ ?

ಶ್ರೀ ಜಿ. ಬಸವಣ್ಣಪ್ಪ.—ನಮ್ಮ ರಾಜ್ಯದಲ್ಲಿ ೧೬,೩೩೩ ನ್ಯಾಯ ಬೆಲೆ ಅಂಗಡಿಗಳಿವೆ. ವಗರ ಪ್ರದೇಶಗಳಲ್ಲಿ ೪,೯೦೮ ಮತ್ತು ಗ್ರಾಮಾಂತರ ಪ್ರದೇಶಗಳಲ್ಲಿ ೧೧,೪೨೫ ನ್ಯಾಯ ಬೆಲೆಯ ಅಂಗಡಿ ಗಳಿವೆ. ಗ್ರಾಮಾಂತರ ಪ್ರದೇಶದಲ್ಲಿ ಮೂರು ಕಿಲೋಮೀಟರ್ ವ್ಯಾಪ್ತಿಯಲ್ಲಿ ಇರತಕ್ಕಂಥ ಪ್ರದೇಶಕ್ಕೆ